



## இலங்கைச் சனநாயக சோசலிசக் குடியரசின் பாராளுமன்றம்

ஐக்கிய முஸ்லிம் உம்மா (கூட்டிணைத்தல்)

ஐக்கிய முஸ்லிம் உம்மாவைக் கூட்டிணைப்பதற்கானதொரு சட்டமூலம்

வன்னி மாவட்டப் பாராளுமன்ற உறுப்பினர் கௌரவ ஹுனைஸ் பாறாக்  
அவர்களால் 2013, சனவரி மாதம் 09 ஆம் திகதி சமர்ப்பிக்கப்பட்டது

(2012, திசெம்பர் மாதம் 31 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

[ 200 ஆம் சட்டமூலம் ]

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது  
கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 8.00

தபாற் செலவு : ரூபா 5.00

**ஐக்கிய முஸ்லிம் உம்மா (கூட்டிணைத்தல்)**

**ஐக்கிய முஸ்லிம் உம்மாவைக் கூட்டிணைப்பதற்கானதொரு  
சட்டம்**

“ஐக்கிய முஸ்லிம் உம்மா” என அழைக்கப்படுவதும் அறியப்படு முன்னுரை.  
வதுமான அமைப்பொன்று அதன் உறுப்பினர்களால் இணங்கிக்  
கொள்ளப்பட்ட விதிகளுக்கிணங்க சொல்லப்பட்ட அமைப்புடன்  
தொடர்புபட்ட எல்லாக் குறிக்கோள்களையும் கருமங்களையும்  
5 பயனுற நிறைவேற்றிக் கொண்டுநடாத்தும் நோக்கத்துக்கென  
இலங்கையில் இதற்கு முன்னால் தாபிக்கப்பட்டுள்ளதாலும்:

அத்துடன் சொல்லப்பட்ட அமைப்பு எந்தப் பல்வேறு குறிக்  
கோள்களுக்காகவும், கருமங்களுக்காகவும் உருவாக்கப்பட்டதோ  
அந்தப் பல்வேறு குறிக்கோள்களையும், கருமங்களையும் இது  
10 காலவரை வெற்றிகரமாக நிறைவேற்றியும், கொண்டுநடாத்தியும்  
வந்துள்ளதாலும், அது கூட்டிணைக்கப்பட விண்ணப்பித்  
துள்ளதாலும், சொல்லப்பட்ட விண்ணப்பத்தை அனுமதித்  
தல் பொதுமக்கள் நன்மைக்கானதாகவிருக்குமாதலாலும் :

இலங்கைச் சனநாயக சோசலிசக் குடியரசின் பாராளுமன்றத்தி  
15 னால் பின்வருமாறு சட்டமாக்கப்படுவதாகுக :-

1. இச்சட்டம், 2013 ஆம் ஆண்டின் ஆம் இலக்க, ஐக்கிய சுருக்கப்  
முஸ்லிம் உம்மா (கூட்டிணைத்தல்) சட்டம் என எடுத்துக் பெயர் .  
காட்டப்படலாம்.

2. இச்சட்டம் தொடங்கும் திகதியிலிருந்தும் அதன் பின்னரும் ஐக்கிய  
20 (இதனகத்துப்பின்னர் “அமைப்பு” எனக் குறிப்பீடு செய்யப்படும்) முஸ்லிம்  
ஐக்கிய முஸ்லிம் உம்மாவின் தற்போதைய உறுப்பினர்களாக உம்மா  
வுள்ள அல்லது இத்தால் அமைத்துருவாக்கப்படும் கூட்டுத்தாப நிறுவகத்தைக்  
கூட்டிணைத்தல்.  
னத்தின் உறுப்பினர்களாக, இனிமேல் சேர்த்துக்கொள்ளப்படும்  
அத்தகையோரான அத்தனை ஆட்களும், (இதனகத்துப்பின்னர்  
25 “கூட்டுத்தாபனம்” எனக் குறிப்பீடு செய்யப்படும்) “ ஐக்கிய  
முஸ்லிம் உம்மா” என்னும் பெயர்மகுடத்தின்கீழ் இடையறா  
வழியுரிமை கொண்ட கூட்டிணைக்கப்பட்ட ஒரு குழுவாதல் வேண்  
டும் ; அத்துடன் அப்பெயர்கொண்டு அது வழக்குத் தொடுக்கலா

மென்பதுடன் அதற்கெதிராக வழக்குத் தொடுக்கவும்படலாம் ;  
அத்துடன் அது பொது இலச்சினையொன்றை வைத்தி ருக்கவும்,  
பயன்படுத்தவும், அது விரும்பியாங்கு அதனை மாற்றவும் முழுத்  
தத்துவமும், அதிகாரமும் உடையதாயிருத்தலும் வேண்டும்.

- 5 3. கூட்டுத்தாபனம் அமைத்துருவாக்கப்படுவதற்கான பொதுக் கூட்டுத்தாப  
குறிக்கோள்கள் பின்வருவானதாதல் வேண்டுமென இத்தால் னத்தின்  
வெளிப்படுத்தப்படுகின்றது :- பொதுக் குறிக்  
கோள்கள் .

(அ) தேசிய ஒருமைப்பாட்டை கட்டியெழுப்புவதற்கு முயற்சி  
மேற்கொள்ளல் ;

- 10 (ஆ) இலங்கையில் உண்மையான பல்லின சமுதாயத்தை  
உருவாக்க முயற்சி மேற்கொள்ளல் ;

- (இ) பல்வேறு சமூகங்களினதும் தெளிவான அடையாளங்  
களை பேணுவதற்கான உதவிகளை நல்குவதுடன்,  
சமாதான சக வாழ்விற்கான சிநேகபூர்வத்தை ஊக்கு  
15 வித்தல் ;

(ஈ) பிரதேச மட்டத்தில் முஸ்லிம்களுக்கு மத்தியில் உள்ள  
பிணக்குகளை தீர்த்து வைத்தல் ;

(உ) இலங்கை நாட்டின் சமூக மற்றும் பொருளாதார  
மேம்பாட்டிற்கு உதவுதல் ;

- 20 (ஊ) கூட்டுத்தாபனத்தின் இலக்குகளை அடைந்துகொள்  
வதில் ஈடுபாடு கொள்கின்ற தன்னார்வத் தொண்டர்  
களுக்கும் ஏனையோருக்கும் புலமைப்பரிசில்கள்  
மூலமோ நிதியுதவிகள் மூலமோ அல்லது வேறு  
விதமாகவோ உதவிகள் வழங்கல் ;

- 25 (எ) இலங்கையில் மக்கள் நலனோம்புகை, கல்வி, சமூக  
அபிவிருத்தித் திட்டங்களை மேற்கொண்டு அதனை  
அமுல்படுத்தல் ;

(ஏ) கல்வி, சுகாதார, விளையாட்டு, கலாசார அம்சங்கள் மற்றும் விவசாயம் ஆகியவற்றை விருத்தி செய்தலும், அறிவை மேம்படுத்தல், பரவலாக்கல் செய்தல், பிரசாரம் செய்தல் ஆகியவற்றிற்காக மாணவர்களுக்கு உதவிகள், புலமைப்பரிசில்கள், பரிசில்கள், அன்பளிப்புகள், நிதியுதவிகள் ஆகியவற்றை மேற்கொள்ளலும் நிலையங்களை நிறுவுதலும் ; அத்துடன்

(ஐ) மேற்படி குறிக்கோள்களை எய்துவதற்கு அவசியமான வாறானவையும் அதன் இடைநேர்விளைவானவையும் அல்லது அதற்கு உகந்தவையுமான அத்தகைய மற்றெல்லாச் செயல்களையும் காரியங்களையும் செய்தல்.

4. (1) கூட்டுத்தாபனத்தின் முகாமைத்துவம், கட்டுப்பாடு, நிர்வாகம் ஆகியன இச்சட்டத்தின் ஏற்பாடுகளுக்கும் அப்போதைக்கு வலுவிலுள்ள கூட்டுத்தாபனத்தின் விதிகளுக்கும் அமைய, பதவிதாங்குநர்களையும், அவ்விதிகளில் ஏற்பாடு செய்யப்பட்டு அதற்கிணங்கத் தேர்ந்தெடுக்கப்படக் கூடியவர் களுமான அத்தகைய வேறு ஆட்களையும்கொண்ட, முகாமைச் சபை ஒன்றுக்கு உரித்தாக்கப்படுதல் வேண்டும். (இது இதனாகத் 20 துப்பின்னர் “சபை” எனக் குறிப்பீடு செய்யப்படும்).

கூட்டுத்தாபனத்தின் அலுவல்களை முகாமை செய்தல்.

(2) கூட்டுத்தாபனத்தின் முதலாவது முகாமைச் சபை இச்சட்டம் தொடங்கும் தேதிக்கு உடனடியாக நேர்முந்திய நாளன்று பதவி வகிக்கின்ற நிறுவகத்தின் முகாமைச் சபையாதல் வேண்டும்.

5. இச்சட்டத்தினதும் வேறேதேனும் எழுத்திலான சட்டத்தின தும் ஏற்பாடுகளுக்கமைய, கூட்டுத்தாபனம் பின்வரும் தத்துவங் களுட்பட, கூட்டுத்தாபனத்தின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான அத்தகைய எல்லாச் செயல்களையும் 30 கருமங்களையும் செய்வதற்கும், புரிவதற்கும், நிறைவேற்றுவதற் கும் தத்துவமுடையதாதல் வேண்டும் :-

கூட்டுத்தாபனத்தின் பொதுத் தத்துவங்கள்.

- (அ) உள்ளூர் வளங்களிலிருந்தாயினும் சரி, வெளிநாட்டு வளங்களிலிருந்தாயினும் சரி நிதிகளைத் திரட்டுவதற்கும், காசாக அல்லது பொருளாக மானியங்களை, அன்பளிப்புகளை அல்லது நன்கொடைகளைப் பெறுவதற்கும் ;
- (ஆ) ஏதேனும் அசைவுள்ள அல்லது அசைவற்ற ஆதனத்தை எத்தகையதுமான எம்முறையிலும் கொள்ளுவதற்கும், வைத்திருப்பதற்கும், குத்தகைக்கு அல்லது கேள்வுக்கு எடுப்பதற்கும் அல்லது கொடுப்பதற்கும், வாடகைக்கு விடுவதற்கும், விற்பதற்கும் அல்லது வேறுவகையாகக் கையதிர்ப்பதற்கும் மற்றும் கூட்டுத்தாபனத்தின் தொழிலுக்கு அவசியமான அல்லது வசதியான எவையேனும் கட்டிடங்களை அல்லது கட்டுவேலைகளை நிர்மாணிப்பதற்கும், பேணுவதற்கும், மாற்றுவதற்கும் ;
- (இ) நாணயமாற்றுண்டியல்கள், காசோலைகள், வாக் குறுதிப்பத்திரங்கள் மற்றும் ஏனைய கைமாற்றத்தகு சாசனங்கள் என்பவற்றை ஆக்குவதற்கும், வரைவதற்கும், ஏற்றுக்கொள்வதற்கும், கழிப்பனவு செய்வதற்கும் புறக்குறிப்பிடுவதற்கும், பேச்சுவார்த்தை மூலம் பெறுவதற்கும், வாங்குவதற்கும், விற்பதற்கும், வழங்குவதற்கும், வங்கிக்கணக்குகளைத் திறப்பதற்கும், தொழிற்படுத்துவதற்கும், முடிவிடுவதற்கும், பிணைப்பொறுப்புடனோ பிணைப்பொறுப்பின்றியோ பணம் கடன் பெறுவதற்கும் அல்லது திரட்டுவதற்கும் ;
- (ஈ) கூட்டுத்தாபனத்தின் நோக்கங்களுக்காக உடனடியாக தேவைப்படாத எவையேனும் நிதிகளை முகாமைப் பேரவை தீர்மானிக்கக் கூடியவாறான அத்தகைய முறையில் குறிப்பிடுசெய்வதற்கும் ;
- (உ) இக்குறிக்கோள்களைச் செயற்படுத்துவதற்காக எவரேனுமாளுடன் அல்லது ஆட்கள் குழுவுடன் உடன் படிக்கைகளை அல்லது ஒப்பந்தங்களைச் செய்து கொள்வதற்கும் ;

(ஊ) கூட்டுத்தாபனத்தின் அலுவலர்களையும், சேவையாளர்களையும் நியமிப்பதற்கும், தொழிலுக்கமர்த்துவதற்கும், பதவியிலக்குவதற்கும் அல்லது அவர்களின் சேவைகளை முடிவுறுத்துவதற்கும், கூட்டுத்தாபனத்தினால் தீர்மானிக்கப்படக்கூடியவாறான அத்தகைய சம்பளங்களையும், படிக்களையும், பணிக்கொடைகளையும் அவர்களுக்கு செலுத்துவதற்கும்.

6. (1) ஏதேனும் பொதுக்கூட்டத்தில் சமூகமாயிருந்து வாக்களிக்கக் கூட்டுத்தாபனத்தின் விதிகள். கும் உறுப்பினர்களில் மூன்றில் இரண்டு பங்கினருக்குக் குறையாதோரின் வாக்குப் பெரும்பான்மை கொண்டு பின்வரும் கருமங்கள் எல்லாவற்றுக்கும் அல்லது அவற்றில் எவற்றுக்கும் இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளை ஆக்குதல் கூட்டுத்தாபனத்திற்குச் சட்டமுறையானதாதல் வேண்டும் :-

15 (அ) உறுப்பாண்மையின் வகுப்பாக்கமும், ஒவ்வொரு வகுப்பினருமான உறுப்பினர்களினாற் செலுத்தப்படற் பாலனவான கட்டணங்களும், உறுப்பினர்களைச் சேர்த்துக்கொள்ளுதல், உறுப்பினர் விலகுதலும் அல்லது அவர்களை விலக்குவதும் அல்லது அவர்கள் 20 பதவிநீங்குதலும், உறுப்பினர்கள் பற்றிய இடாப்பைப் பேணுதலும் ;

(ஆ) சபையின் பதவிதாங்குநர்களைத் தேர்ந்தெடுத்தல், அல்லது பதவி தாங்குநர்கள் தமது பதவியை வறிதாக்குதல் அல்லது பதவியிலிருந்து அகற்றப்படுதல் அத்து 25 டன் அவர்களின் தத்துவங்கள், கடமைகள் மற்றும் பணிகள் ;

(இ) கூட்டுத்தாபனத்தின் பல்வேறு அலுவலர்களின், முகவர்களின் அத்துடன் சேவையாளர்களின் நியமனம், அவர்களின் தத்துவங்கள், கடமைகள், பணிகள் நியதி 30 நிபந்தனைகள் ;

(ஈ) கூட்டுத்தாபனத்தினதும் சபையினதும், அதன் ஏதேனும் உபகுழுவினதும் கூட்டங்களைக் கூட்டுவதிலும்,

நடத்துவதிலும் பின்பற்றப்படவேண்டிய நடவடிக்கை முறையும் அதற்கான கூட்ட நடப்பெண் உட்பட அத்துடன் அதில் அலுவல்களை நடாத்துதல் ;

(உ) கூட்டுத்தாபனத்தினதும் சபையினதும் உறுப்பினர் களுக்கான தகைமையும் தகைமையினமும் ; அத்துடன்

(ஊ) கூட்டுத்தாபனத்தின் குறிக்கோள்களை எய்துவதற்காக கூட்டுத்தாபனத்தின் ஆதனத்தை நிருவகித்தலும் முகாமை செய்தலும்.

(2) கூட்டுத்தாபனத்தால் ஆக்கப்படும் விதிகள், அதேபோன்ற கூட்டத்திலும் (1) ஆம் உட்பிரிவின்கீழ் ஆக்கப்படும் விதியொன் றாற்போன்று அதேமுறையிலும் திருத்தப்படலாம், மாற்றப்பட லாம், அதற்கெதுவும் சேர்க்கப்படலாம் அல்லது அது இல்லா தொழிக்கப்படலாம்.

(3) கூட்டுத்தாபனத்தின் உறுப்பினர்கள் எல்லா நேரங்களிலும் இப்பிரிவின்கீழ் ஆக்கப்பட்ட கூட்டுத்தாபனத்தின் விதிகளுக் கமைந்தோராதல் வேண்டும்.

(4) இச்சட்டம் தொடங்கும் தேதிக்கு நேர்முந்திய நாளன்று வலுவிலிருக்கும் நிறுவகத்தின் விதிகள், அவை, இச்சட்டத்தின் ஏற்பாடுகளுக்கும் அல்லது எழுத்திலான வேறு ஏதேனும் சட்டத் தின் ஏற்பாடுகளுடன் ஒவ்வாதனவாகவிராத அளவுக்கு இப்பிரி வின்கீழ் ஆக்கப்பட்ட விதிகளாகக் கருதப்படுதல் வேண்டும்.

7. (1) கூட்டுத்தாபனத்தின் நிதியாண்டு பஞ்சாங்க ஆண்டாதல் கணக்குகளும் வேண்டும். கணக்காய்வும்.

(2) கூட்டுத்தாபனமானது, அதன் வருமானம் மற்றும் செலவினம், சொத்துக்களும் பொறுப்புக்களும் அத்துடன் கூட்டுத் தாபனத்தின் மற்றெல்லாக் கொடுக்கல் வாங்கல்கள் என்பன பற்றிய முறையான கணக்குகளை வைத்திருக்கச் செய்தல் வேண் டும்.

(3) கூட்டுத்தாபனத்தின் கணக்குகள் பேரவையினால் நியமிக்கப்பட்ட ஒரு தகைமைபெற்ற கணக்காய்வாளர் ஒருவரினால் கணக்காய்வு செய்யப்படல் வேண்டும்.

(4) இப்பிரிவில், “தகைமை பெற்ற கணக்காய்வாளர்” என்பது-

(அ) இலங்கைப் பட்டயக் கணக்காளர் நிறுவகத்தின் உறுப்பினராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக இருந்து, அத்தகைய நிறுவகத்தின் பேரவையினால் கணக்காளரொருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவுமுள்ள தனியாள் ஒருவர்; அல்லது

(ஆ) கணக்காளர் குழுமமொன்றின் வதிவுள்ள பங்களர்களுள் ஒவ்வொருவரும் இலங்கை பட்டயக் கணக்காளர் நிறுவகத்தின் உறுப்பினரொருவராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராக இருந்து, அத்தகைய நிறுவகத்தினால் கணக்காளரொருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவுமுள்ள கணக்காளர் குழுமம் ஒன்று,

என்று பொருள்படும்.

8. எவ்வகையிலேனும் பெறப்பட்ட கூட்டுத்தாபனத்தின் எல்லாப் பணங்களும் ஆதனங்களும் இதன் கண் எடுத்துக் கூறப்பட்ட அதன் குறிக்கோள்களை மேம்படுத்துவதற்கு மட்டுமே பயன்படுத்தப்படுதல் வேண்டுமென்பதுடன், அதன் எப்பாகமும் கூட்டுத்தாபன உறுப்பினர்களிடையே பங்கிலாபம், கடன், மிகையுதியம் என்ற வகையாக அல்லது இலாபம் என்ற வகையாக எவ்விதத்திலேனும் நேரடியாகவோ அல்லது மறைமுகமாகவோ செலுத்தப்படுதலோ அல்லது கைமாற்றப்படுதலோ ஆகாது.

கூட்டுத்தாபனம்  
இலாபம்  
சட்டாத  
நிறுவனமாக  
விருத்தல்  
வேண்டும்.

ஆயின், எவ்வாறாயினும் இப்பிரிவின் ஏற்பாடுகள் பின்வருவனவற்றை தடை செய்தலாகாது :-

(அ) கூட்டுத்தாபனத்துக்கு ஆற்றப்பட்ட எய்யேனும் சேவைகளுக்காகக் கூட்டுத்தாபனத்தின் எவரேனும் அலுவலருக்கு அல்லது சேவையாளருக்கு நல்லெண்ணத்துடன் நியாயமானதும் தகுந்தளவுமான ஊதியத்தைக் கொடுப்பனவு செய்தல் ;



- (ஆ) கூட்டுத்தாபனத்தின் எவரேனும் உறுப்பினரால் அல்லது கூட்டுத்தாபன உறுப்பினரொருவர் பங்குதாரராகவுள்ள ஏதேனும் கம்பெனியாள் கூட்டுத்தாபனத்துக்கு வாடகைக்கு விடப்பட்ட வளவுக்கு நியாயமானதும் தகுந்ததுமான வாடகையைக் கொடுப்பனவு செய்தல் ; அத்துடன்
- (இ) தமது பணிகளை அல்லது கடமைகளை நிறைவேற்றுவதில் அல்லது புரிவதில் அல்லது கூட்டுத்தாபனத்தின் குறிக்கோள்களை மேம்படுத்துவதில் கூட்டுத்தாபனத்தின் உறுப்பினர், அலுவலர் அல்லது சேவையாளர் எவராவும் முகாமைச் சபையின் முன் அங்கீகாரத்துடன் உற்பட்ட நியாயமானதும் தகுந்ததுமான செலவுகளைத் திருப்பிக் கொடுத்தல் அல்லது மீளக் கொடுப்பனவு செய்தல்.
9. கூட்டுத்தாபனத்தின் இலச்சினையானது செயலாளரினது அல்லது சபையினால் முறையாக அதிகாரமளிக்கப்பட்டவாறாக சபை உறுப்பினர் ஒருவரினதும் சபையின் இன்னுமோர் உறுப்பினரதும் முன்னிலையிலன்றி, எத்தன்மையினதுமான சாசனமெதிலும் பொறிக்கப்படுதலாகாதென்பதுடன் ; அவர்கள் தாங்கள் சமூகமாயிருந்ததற்கு அடையாளமாக அச்சாசனத்தில் தங்களது பெயர்களை எழுதி ஒப்பமிடுதல் வேண்டுமென்பதுடன், அவ்வாறு ஒப்பமிடுதலானது எவரேனும் ஆள் சாட்சியாக ஒப்பமிடுவதிலிருந்தும் தனிவேறானதாதலும் வேண்டும்.
10. கூட்டுத்தாபனம் கலைக்கப்படுவதன்மீது அதன் எல்லாக் கடன்களும் மற்றும் பொறுப்புக்களும் தீர்க்கப்பட்டதன் பின்னர் எத்தகையதுமான ஏதேனும் ஆதனம் எஞ்சியிருப்பின் அத்தகைய ஆதனம் கூட்டுத்தாபனத்தின் உறுப்பினர்களிடையே பகிர்ந்தளிர்க்கப்படுதலாகாது. கூட்டுத்தாபனத்தின் குறிக்கோள்களை ஒத்த குறிக்கோள்களைக் கொண்டதும் அல்லது கொண்டனவும், ஏதேனும் வருமானத்தை அல்லது இலாபத்தை அதன் அல்லது அவற்றின் உறுப்பினர்களிடையே பகிர்ந்தளிப்பதிலிருந்து விதிகளினால் தடைசெய்யப்பட்டதும் அல்லது தடைசெய்யப்பட்டனவுமான வேறு ஏதேனும் நிறுவகத்திற்கு அல்லது வேறு எவையேனும் நிறுவனங்களுக்குக் கொடுக்கப்படுதல் அல்லது கைமாற்றப்படு

கூட்டுத்தாபனத்தின் இலச்சினை.

கலைப்பின் போது எஞ்சியுள்ள ஆதனம்.

தல் வேண்டும். அத்தகைய நிறுவகம் அல்லது நிறுவனங்கள் கூட்டுத்தாபனம் கலைக்கப்படுகையில் அல்லது அதற்கு நேர்முந்திய நிலையில் கூட்டுத்தாபனத்தின் உறுப்பினர்களினால் தீர்மானிக்கப்படுதல் வேண்டும்.

- 5 **11.** இச்சட்டத்தில் அடங்கியுள்ளதெதுவும், குடியரசின் குடியரசினதும் உரிமைகளையேனும் அல்லது ஏதேனும் அரசியல் அல்லது ஏனையோரினதும் கூட்டிணைக்கப்பட்ட ஏதேனும் குழுவினது உரிமைகளையேனும் அல்லது இச்சட்டத்தில் குறிப்பிடப்படுகின்றவர்களும், அவர்கள் மூலம், அவர்களிலிருந்து அல்லது அவர்களின் கீழ் உரிமை 10 கோருகின்றவர்களும் தவிர்ந்த வேறெவரேனும் ஆட்களின் உரிமைகளையேனும் பங்கப்படுத்தலோ அல்லது பாதித்தலோ ஆகாது.

- 12.** இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஒவ்வாமை ஏற்படும் பட்சத்தில், சிங்கள உரையே மேலோங்கி பட்சத்தில் சிங்கள உரை மேலோங்கி நின்றல்.
- 15 நின்றல் வேண்டும்.

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்